

# Gök böriniň nalasy

Category: Goşgular, Kitapcy

написано kitapcy | 21 январа, 2025

Gök böriniň nalasy GÖK BÖRINIŇ NALASY



Boz sähralar

Günüň dogýan ülkesi

Günüň batýan soňky deňzine çenli

Aralykda ýatan sansyz diýarlar,

Sensiz niçe eýýamlary geçirdi.

Iki ýüzli döwür çarhyny aýlap.

Döwranyň eýesiz itlere berdi,

Seni ýatlaýaryň yzyňy yzlap,

Niçe müň ýyllap!

Arzuwladym eýýamyň Oguz han,

Taryhçylar taryhyňy ýazypdyr,

Her niçik gömmäge çalyşsalar-da,  
Adyň birmahalky parlak döwürde,  
Bolşy ýaly goja dünýäň başynyň,  
Goja şahly jygasyňa dönüpdür.  
Eşitdim adyňy gaýry dilliden,  
Öwrendim töräni gaýry dinliden,  
Duýmandyrys, olar seniň adyňy,  
Taryh kitabyndan aýyryp pozup.  
Rowaýatlaň arasynda goýanyn.  
Muňa seniň alty iner ogluňdan,  
Ýigrim dört agtygyň bilinden önen,  
Ýurdun bigäneleň eline berip  
Aňy göydükleşen nesliň günäkär,  
Muňa şu ýangynly bentleri, gaşyn,  
çytmazdan arkaýyn aýdyp oturan  
Özgäň aýdymyndan başga zat bilmän  
Saýrylaşyp giden dilim günäkär.  
Güýz aýynyň soňky aýynda ýetişen,  
Gyş kädisi ýaly pitikläniňde  
Daşdan çykan ses deý zarynlap giden,  
Akyl almaz bu boş kelläm günäkär  
Özüm sebäpkär  
Hamala zeýrenseň peýda bar ýaly,  
Her gün, ahmyr bilen bolsa-da ekýän.  
Käte-käte içim gysyp dulumda,  
Tagzym etmek üçin ör turup birden,  
Mermer şähermiziň gaýra taýyna  
Öňki görmegine görk goşup duran  
Mäkäm gysyp sary ýaýyň okuny  
Garaşsyz ýurdumyň şuglasy siňen  
Nurana heýkeliň öňüne baryp  
Gynanyp aglaýan, delmurup bakýan  
Iman edip Gök taňrynyň birligne  
Hem-de seniň Allaň ilçisidigñe  
Şaýatlyk edýärin halkyň birligne  
Gaýtadan dikeldip şanly adyňy  
Taryhy täzeden ýazasym gelýär,  
Belki şonda bizden bimaza bolup,  
Niçe müň ýyl bärei bialaç halda  
Daşymyzda mydam pelesañ urýan  
Eziz ruhuň mundan bir az beýgeler!

Nazar salyp alyslardan halkyňa,  
Ganat, ylham kuwwat beresiň atam,  
Güýç berersiň dünýäň türkmenlerine,  
Belki şond oguzlaryň ýoluna,  
Bent edilip goýlan ähli zatlary,  
Syrp-sürüp ýok ederis bigüman  
Şondan seniň paýhasyňy ýaýarys,  
Birmahalky ýaýan Taňry dininden  
Aýry däldigini bilip Yslamyň  
Dünýäň ähli ezilen musulmanlary,  
Jemlenerler oguzlaryň daşyna  
Duşman öz-özünüň etini iýer,  
Şagallar dep bolar ýeriň ýüzünden,  
Aňňytlaryň arkasynda zarynlan  
Möjeklerem uwlmasyn goýarlar.  
Birmahallar ergenokon dagyny,  
Parran ýaryp çykan oguz kowmuna  
Gök böriler gitjek ýolun görkezer  
Ruhuň bilen göge galar Oguzlar  
Türk,  
Gagauz,  
Azerbeýjan,  
Türkmenler,  
Düşünip ganybir dogandygyna,  
Türküstan ilinde toýlar-toýlarlar  
Mert pederleň ruhy janlanyp ýene  
Ärligiň gaýratyn gaýnadyp ganda  
Çingiz hana jogap edip çykarys,  
Meňburnynyň aryny-da alarys.  
Osmanlylaň aryny-da alarys.  
Alarys biz Türküstanyň aryny,  
Nesillere öwrederis baryny,  
Seniň ajap ol mübärek adyňy  
Göwni galkyp çykar şahyr Şeýdaýy  
Gözel ýigrim başiň waspyn etmäge  
Öwreneris boş ýitirmän wagtymyz,  
Dikelderis miras goýan tagtyňy...  
Peşeň ogly AFRASYÝAP  
05.07.2017 ý. Goşgular